

# Gənc rəssam Məryəm Ələkbərlinin rəsm'ləri Dünya İncəsənət Sərgisində

Birləşmiş Ərəb Əmirliklərinin Dubay şəhərində Dünya İncəsənət Sərgisi açılıb.

AZERTAC xəbər verir ki, 40-dək ölkəni təmsil edən sənət adamlarının əl işləri ilə birgə Azərbaycana aid guşə də zi-yarətçilər üçün cəlbedici olub. Azərbaycan tədbirdə gənc rəssam Məryəm Ələkbərlinin 30 rəsm əsəri ilə təmsil olunub. Ölkəmizə məxsus stendin təqdimatında Prezident Administrasiyasının Humanitar siyaset məsələləri şöbəsinin müdürü Fatma Abdullazadə və Azərbaycanın Dubay Əmirliyindəki baş konsulu Pərviz İsmayılladə iştirak edib.

Açılış mərasiminə gələn Dubay Əmirinin müavini Şeyx Haşır Al Maktum azərbaycanlı rəssamın yeni əl işlərini maraqla izləyərək, rəsm'lərdə əks olunan yaradıcı keyfiyyətləri yüksək qiymətləndirib.

Stendimizə maraq göstərən ziyarətçilərə Azərbaycana xas milli sənət nümunələrindəki özünəməxsusluq və mədəniyyət aləminə bəxş etdiyimiz töhfələr haqqında məlumat verilib. Sərgiyə təqdim olunan əsərlərdə qədim xalçaçılıq ənənələrinə aid milli ornamentlər, Qobustan qayaüstü rəsmlərindən nümunələr və Azərbaycanın tə-

biət gözəllikləri əks olunub. Eyni zamanda, gənc rəssamın əl işlərindən ibarət kitablar da sərgi iştirakçılara paylanılib.

Sərginin əsas özəlliyi yaradıcı gənclərin yeni əl işlərini sənət dünyasına tanıtmaq və onların beynəlxalq təbliğinə dəstək olmaqdır.

Qeyd edək ki, sərgi çərçivəsində ölkəmizi Yaxın Şərqi, Orta Asiya, Avropa, Amerika və Afrikani təmsil edən sənət adamları arasında tanışlıq məqsədli görüşlər keçirilərək rəsm və heykəltəraşlıqda müasir yanaşmalar, yeni ideyalar mövzusunda müzakirələr aparılıb.